

## DEĊIŻJONI TAL-KUMMISSJONI

tas-16 ta' Marzu 2011

li tistipula għat-tqegħid fis-suq temporanju ta' ċertu żerriegħa tal-ispeċi *Triticum aestivum* li ma jissodisfawx ir-rekwiżiti tad-Direttiva tal-Kunsill 66/402/KEE

(notifikata bid-dokument numru C(2011) 1634)

(Test b'relevanza għaż-ŻEE)

(2011/164/UE)

IL-KUMMISSJONI EWROPEA,

ADOTTAT DIN ID-DEĊIŻJONI:

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 66/402/KEE tal-14 ta' Ġunju 1966 dwar il-marketing taż-żerriegħa tal-ġwież<sup>(1)</sup>, u b'mod partikolari l-Artikolu 17(1) tagħha,

Billi:

- (1) Fil-Pajjiżi l-Baxxi l-kwantità disponibbli ta' żerriegħa tal-qamħ tar-rebbiegħa (*Triticum aestivum*) tal-kategorija "żerriegħa ċcertifikata" li tappartjeni għall-varjetajiet Baldus, Granny, KWS Aurum, Lavett, Minaret, Pasteur, Taifun, Thasos, Trappe, Tybalt u Zirrus li hija adatta għall-kundizzjonijiet ambjentali nazzjonali u li tissodisfa r-rekwiżiti tad-Direttiva 66/402/KEE li għandhom x'jaqsmu mal-ispezzjonijiet fuq il-post hija insuffiċjenti u għalhekk mhix tissodisfa l-bżonnijiet ta' dak l-Istat Membru.
- (2) Id-domanda għal din iż-żerriegħa ma tistax tiġi sodisfatta miż-żerriegħa minn Stati Membri oħra jew minn pajjiżi terzi li jissodisfaw ir-rekwiżiti kollha stabbiliti fid-Direttiva 66/402/KEE.
- (3) Għaldaqstant, il-Pajjiżi l-Baxxi għandhom ikunu awtorizzati biex jippermettu t-tqegħid fis-suq ta' dawk il-varjetajiet sugġetti għal rekwiżiti inqas ibsin minn dawk li japplikaw għal żerriegħa ċcertifikata, għal perjodu li jiskadi fit-30 ta' April 2011 u sa kwantità massima ta' 330 tunnellata.
- (4) Barra minn hekk, l-Istati Membri l-oħra, li jinsabu f'pożizzjoni li jipprovdur lill-Pajjiżi l-Baxxi b'żerriegħa ta' dawk il-varjetajiet, irrispettivament minn jekk tkunx inhasdet fi Stat Membru jew f'pajjiżi terzi, għandhom ikunu awtorizzati jippermettu t-tqegħid fis-suq ta' żerriegħa ta' din ix-xorta.
- (5) Huwa xieraq li l-Pajjiżi l-Baxxi jaġixxu bhala koordinatur sabiex jiġi żgurat li l-ammont totali ta' żerriegħa awtorizzat skont din id-Deċiżjoni ma jaqbix il-kwantità massima koperta minn din id-Deċiżjoni.
- (6) Il-miżuri previsti f'din id-Deċiżjoni huma f'konformità mal-opinjoni tal-Kumitat Permanenti dwar iż-Żerriegħa u l-Materjal Propagattiv għall-Agricoltura, l-Ortikultura u l-Forestrija,

## Artikolu 1

1. It-tqegħid fis-suq fl-Unjoni ta' żerriegħa tal-qamħ tar-rebbiegħa (*Triticum aestivum*) tal-kategorija "żerriegħa ċcertifikata" li tappartjeni għall-varjetajiet Baldus, Granny, KWS Aurum, Lavett, Minaret, Pasteur, Taifun, Thasos, Trappe, Tybalt u Zirrus li ma jissodisfawx ir-rekwiżiti tal-punt 7 tal-Anness I tad-Direttiva 66/402/KEE fir-rigward tal-ispezzjonijiet fuq il-post għandu jkun permess.

Dan il-permess għandu jingħata għal kwantità totali ta' sa 330 tunnellata u għal perjodu li jagħlaq fit-30 ta' April 2011.

2. Minbarra li jiġu sodisfatti r-rekwiżiti tal-ittikkettjar tad-Direttiva 66/402/KEE, it-tikketta uffiċjali għandha tgħid li ż-żerriegħa ma tissodisfawx ir-rekwiżiti tal-punt 7 tal-Anness I ma' dik id-Direttiva fir-rigward tal-ispezzjonijiet fuq il-post.

## Artikolu 2

1. Kull fornitur li jixtieq iqiegħed fis-suq iż-żerriegħa, imsemmija fl-Artikolu 1, għandu japplika għall-awtorizzazzjoni lill-Istat Membru fejn ikun stabbilit jew li jimporta fih. L-applikazzjoni għandha tispeċifika l-kwantità ta' żerriegħa li l-fornitur ikun jixtieq iqiegħed fis-suq.

2. L-Istat Membru kkonċernat għandu jawtorizza lill-fornitur, b'konformità mal-Artikolu 1, biex iqiegħed iż-żerriegħa fis-suq, sakemm:

- (a) ma jkunx hemm biżżejjed evidenza biex ikun hemm dubju dwar jekk fornitur ikunx kapaċi jiqiegħed fis-suq l-ammont ta' żerriegħa li jkun applika għal awtorizzazzjoni għaliha; jew
- (b) wara li titqies l-informazzjoni mogħtija mill-Istat Membru koordinatur, kif imsemmi fit-tielet subparagrafu tal-Artikolu 3, l-ghoti tal-awtorizzazzjoni ma twassalx biex tinqabeż il-kwantità massima totali ta' żerriegħa msemmija fl-Artikolu 1(1);

Fir-rigward tal-punt (b), fil-każ li l-kwantità massima totali tippermetti biss l-awtorizzazzjoni ta' parti mill-kwantità speċifikata fl-applikazzjoni, l-Istat Membru kkonċernat jista' jawtorizza lill-fornitur iqiegħed dik il-kwantità iżgħar fis-suq.

<sup>(1)</sup> ĠU 125, 11.7.1966, p. 2309/66

*Artikolu 3*

L-Istati Membri għandhom jgħinu lil xulxin amministrattivament fl-applikazzjoni ta' din id-Deciżjoni.

Il-Pajjiżi l-Baxxi għandhom jaġixxu bhala l-Istat Membru koordinatur sabiex jiżguraw li l-kwantità ta' żerriegħa awtorizzata għat-tqegħid fis-suq fl-Unjoni mill-Istati Membri skont din id-Deciżjoni, ma taqbiżx il-kwantità massima totali ta' żerriegħa msemija fl-Artikolu 1(1).

Kull Stat Membru li jirċievi applikazzjoni skont l-Artikolu 2 għandu javża minnufih lill-Istat Membru koordinatur bl-ammont kopert mill-applikazzjoni. L-Istat Membru koordinatur għandu jgħarraf minnufih lil dak l-Istat Membru dwar jekk l-awtorizzazzjoni tistax twassal biex tinqabeż il-kwantità massima.

*Artikolu 4*

L-Istati Membri għandhom javżaw minnufih lill-Kummissjoni u lill-Istati Membri l-oħra dwar il-kwantitajiet li tkun inġhata-tillhom l-awtorizzazzjoni għat-tqegħid fis-suq skont din id-Deciżjoni.

*Artikolu 5*

Din id-Deciżjoni għandha tiskadi fit-30 ta' April 2011.

*Artikolu 6*

Din id-Deciżjoni hija indirizzata lill-Istati Membri.

Magħmul fi Brussell, is-16 ta' Marzu 2011.

*Għall-Kummissjoni*

John DALLI

*Membru tal-Kummissjoni*

---